

فائرینگ کی جس کا نتیجہ مانہ ایک دہشت گرد ماریو گیو۔ حکام نے خطرہ مانہ بے اثر کرن تے عوام غی حفاظت مانہ یقینی بنان واسطے علاقہ مانہ چوکسی تے حفاظت گا انتظام مانہ مزید تیز کردتو ہے۔

REVENUE BUDGET

جموں کشمیر حکومت نے مالی سال 2026-27 واسطے مالی بجٹ غے تحت 50 فی صد امداد جاری کرن غی منظوری دے دتی ہے، جہڑی بھیم پورٹل غے ذریعے فراہم کی جائیں گی۔ محکمہ مال غے مطابق بجلی غی خریداری واسطے امداد ہر مہینہ کل بجٹ گا 1 بارہویں حصہ غا حساب تیں جاری کیا جائیں گا، جد کہ باقی بجٹ غو ایک بڑو حصو وی ہن دستیاب کردتو ہے غو۔ تاہم گجھ اہم شعباں جسراں کہ سود غی ادائیگی، اناج غی خرید، برف بٹان غو کم تے قدرتی آفات فنڈز واسطے، امداد ضرورت غے مطابق فراہم کیا جائیں گا۔

JAMMU SPI TRAIN

مسافراں غی سہولت مانہ بدھان غا قدم مانہ ریلوے مسافراں غا رش مانہ کھٹ کرن واسطے 6 اپریل تیں جموں توی تے پھیرا غے بشکار ایک خصوصی محفوظ ریل چلاوے گی۔ ریل نمبر 05194،8 اپریل تیں 15 جولائی توڑی ہر بدھار مانہ سویرے 1 بج غے 20 منٹ ور جموں توی روانہ ہو غے اگلے دن چھپرا پُجے غی تے بدلہ مانہ ریل نمبر 05193 چھپرا توی 6 اپریل تیں 13 جولائی توڑی ہر سوموار مانہ دوپہر 2 بج غے 12 منٹ ور روانہ وے غی تے منگلار غی رات جموں پُجے غی۔ واضح رہے جے ریل لدھیانہ، امبالہ، گورکھپور سمیت ہراں اسٹیشنوں ور رُکے غی تاہم اس دوران اے۔سی۔ سلپیر تے جنرل کوچز غے ہمراہ سروس غو مقصد رابطہ تے مسافراں غا آرام مانہ بہتر بناتو ہے۔

TRIBAL MELA

راجوری ضلع مانہ اج 2 روزہ گوجری ادبی و ثقافتی میلہ غو آغاز ہووے ہے، جس مانہ پونچھ تے راجوری غا سرحدی اضلاع سنگ تعلق رکھن آلا ادیبوں، شعرا، دانشوراں، فنکاراں تے معزز شخصیات غی بیڑی تعداد نے شرکت کی ہے۔ اس پروگرام غو انعقاد جموں و کشمیر اکیڈمی ہراں فن ثقافت تے لسانیات نے دبستان ہمالہ غا اشتراک نال کیو گیو تھو۔ اس موقع ور گوجری، پہاڑی اور کشمیری کتابوں غی نمائش غو وی افتتاح کیو گیو۔ یوہ میلوکل وی جاری رہے گو، جس مانہ گوجری زبان اور ثقافت غا فروغ واسطے بکھ بکھ ادبی و ثقافتی سرگرمیاں غو انعقاد کیو جائے گو۔

WEATHER

محکمہ موسمیات نے جموں کشمیر مانہ موسم بارے جانکاری جاری کی ہے کہ کل تک چند مقامات ور ہلکی بارش غو امکان ہے تے 3،4 اپریل توڑی بہت سارا مقامات ور بارش تے اچیراں علاقہ مانہ برف باری تے 30 تیں 40 کلو میٹر فی

گھنٹہ رفتار تین تیز آندھی چل سکے۔ انہاں نے مزید دسیو کہ گرج چمک غے نال
خطرہ آلا مقامات ور پسی پین تے پتھر آن غا امکان ہوسکیں تے کساناں نانہہ 2
اپریل توڑی اپنو کم کاج مکمل کرن غو مشورو دتو گیو ہے تے عوام نانہہ ٹریفک
ہدایات ور عمل کرنو چاہیے تاہم 5 توں 7 اپریل توڑی ہلکی بارش دوبارہ تیں
متوقع ہے تے 8 تیں 10 اپریل توڑی مزید بارش تے برف باری وے غی۔
